

## AVGERÐ

tikin 5. november 2024

Yvirkærunevndin hjá Fótboldssambandi Føroya

í máli 1/2024

fótbóltsfelagið NSÍ

ímóti

Fótboldssambandi Føroya

Í Yvirkærunevndini eru: Andrass Holm Arge, formaður, Høgni J. Høgnesen, Jens Erik Magnussen, Durita Sigmundsdóttir Djurhuus og Unn Augustudóttir Krákustein.

Øll nevndin hevur tikið lut í viðgerðini.

### KÆRAN

Kæra um avgerðir, ið Aga- og Etiskanevndin hevur tikið í úrskurði 26. august 2024, kæra 6/2024.

Við skrivi 29. august 2024 hevur NSÍ kært avgerðirnar hjá Aga- og Etiskunevndini 26. august 2024 um:

at revsa NSÍ við 10.001 kr. í bót og  
at útihýsa fyrrverandi ítróttastjóranum hjá NSÍ frá at taka lut í øllum virkseimi, sum hevur við fótbólt at gera, og sum FSF skipar fyri, til endan av kappingarárinum 2027

til Yvirkærunevndina.

Í telduposti til formannin í Yvirkærunevndini 8. oktober 2024 boðaði advokaturin hjá NSÍ frá, at bert viðurskiftini viðvíkjandi ítróttarstjóranum eru kærð og til viðgerðar í Yvirkærunevndini. NSÍ hevur sostatt tikið kærana av avgerðini um at revsa NSÍ við 10.001 kr. í bót aftur.

Yvirkærunevndin skal tessvegna bara viðgera kærana av avgerðini um at útihýsa ítróttastjóranum frá at taka lut í øllum virkseimi, sum hevur við fótbólt, ið FSF skipar fyri, at gera, til endan av kappingarárinum 2027.

### KÆRURÆTTUR

Úr kæruskrivinum 29. august 2024 við yvirskriftini: *Kæra um avgerð hjá Aga-og etiskunevndini í kæru 6/2024, frá 26. august 2024:*

”Eg loyvið mær sum advokatur fyri NSÍ, við hesum, at kæra til Yvirkærunevndina omanfyrenevndu avgerð sum er tikin av Aganevndini, í tann mun avgerðirnar kunnu kærast. Hetta merkir at kært verður um avgerðina um bót til felagið og burturvísing av ítróttarstjóranum.” (endurgeving endar)

Aga- og etiska reglugerðin grein 10, stk. 1 bókstav c):

Hesar avgerðir hjá Aga- og etiskunevndini kunnu kærast til Yvirkærunevndina innan 5 dagar aftaná móttøku av úrskurðinum:

Fyri persónar:

c) forboð fyri at taka lut í virkseimi, ið hevur við fótbólt at gera í eitt ávíst tíðarskeið.

Aga- og Etiskanevndin skrivur í avgerðini: ”Avgerðin um útihýsing og longd á útihýsingini, kann innan 5 dagar kærast til yvirkærunevndina.” Í avgerðini verður einki sagt um, hvør hevur rætt at kæra.

Aga- og etiska reglugerðin grein 2, stk. 2:

Reglugerðin er galdandi fyri allar limir FSF’s, og allar einstaklingar, sum beinleiðis ella óbeinleiðis útinna uppgávur innan fótbólt sum ítróttargrein, tað verið seg leiðarar, venjarar, leikarar og aðrar ábyrgdarpersónar, sum hava við hesa reglugerð at gera.

Aga- og etiska reglugerðin § 11, stk. 2:

Kærurætt hava feløg og einstaklingar, sum verða beinleiðis raktir av eini avgerð og onnur, sum hava serstakan og konkretan rættarlígan áhuga í málinum.

Frá heimasíðuni hjá NSÍ 4. juli 2024:

### ***Skriv frá ítróttarstjóranum***

***Skriv í sambandi við landskappingardystin millum NSÍ og KÍ fríggjakvøldið 28. juni 2024.***

*Starvsnevndin hjá NSÍ hevur í dag móttikið soljóðandi skriv frá ítróttarstjóra felagsins, og ynskja vit at qanqa honum á mæti við hansara ynskjum.*

*Sí viðhefta skriv*

### ***Góða starvsnevnd***

*Eg skrivi í sambandi við nógv umtalaðu hendingina til landskappingardystin millum NSÍ og KÍ fríggjakvøldið 28. juni 2024.*

*Í kunningarskrivinum frá starvsnevndini á heimasíðu felagsins 2. juli 2024 skrivur nevndin, at felagið tekur staðiliga frástøðu frá hesi hending. Víðari verður skrivað, at slík hending má og skal ikki koma fyri, og at nevndin vil gera sitt fyri, at so er.*

*Eg harmist sera nógv um hendingina, og vil við hesum biðja um umbering til starvsnevndina, felagið, vaktirnar, leikararnar, dómarnar, FSF og øll viðhaldsfólkini hjá NSÍ. Eg taki undir við almenna skrivinum hjá starvsnevndini, og eg taki tað til eftirtektar. Slíkur atburður hoyrir ikki heima á fót bóltsvøllinum. Eg traðkaði veruliga við síðunav. Hatta var ikki í lagi.*

Sum avleiðing av hesi hending steðgi eg sum ítróttarstjóri hjá NSÍ. Eg ynski í hesum sambandi at verða leysgivin fyri allar uppgávur fyri felagið pr. dags dato.

*At enda vil eg gjarna takka fyri øll árin í NSÍ - bæði sum leikari, nevndarlimur og ítróttarstjóri.*

*Vinarliga*  
-----

Samstarvið millum NSÍ og ítróttastjóran var tiskil hildið uppat meira enn 7 vikur áðrenn, Aga- og Etiskanevndin tók avgerðina 26. august 2024. NSÍ verður tessvegna ikki beinleiðis rakt av avgerðini. NSÍ kann heldur ikki sigast at hava serstakan og konkretan áhuga í avgerðini, sbr. grein 11, stk. 2 í Aga- og etisku reglugerðini.

Yvirkærunevndin heldur sostatt, at NSÍ hevur ikki rætt at kæra avgerðina viðvíkjandi ítróttastjóranum, sbr. grein 11, stk. 2 í Aga- og etisku reglugerðini.

Hinvegin verður fyrrverandi ítróttastjóri hjá NSÍ, hóast samstarvið millum NSÍ og ítróttastjóran var hildið uppat 4. juli 2024, beinleiðis raktur av avgerðini. Ítróttastjóri hevði tí rætt at kæra avgerðina, sbr. grein 11, stk. 2 í Aga- og etisku reglugerðini.

Fyrrverandi ítróttastjóri hevur tó sjálvur ikki kært avgerðina. Grundarlag er ikki fyri at halda, at NSÍ eisini kærir vegna ítróttastjóran ella er heimilað at kæra vegna ítróttastjóran.

Yvirkærunevndin hevur havt hoyringsfund 8. okt. 2024 við NSÍ, og við advokat teirra, Jógvan Páll Lassen.

Fyri at fáa greiðu á, hvørt kæran skal viðgerast, hevur advokaturin hjá NSÍ váttað fyri Yvirkærunevndini, at hann eisini umboðar fyrrverandi ítróttastjóran hjá NSÍ. Tí er niðurstøðan greið, at kæran um útihýsingin og longdina av útihýsingini hjá fyrrverandi ítróttastjóranum verður viðgjørd.

## **GRUNDGEVINGAR OG AVGERÐ YVRKÆRUNEVNDARINNAR**

Hóast ítróttastjóri verður beinleiðis raktur av avgerðin hjá Aga- og Etiskunevndini, so hevur Aga- og Etiskanevndin ikki hoyrt ítróttastjóran, áðrenn Aga- og Etiskanevndin tók avgerðina, ið hon hevur skyldu til at gera, sbr. grein 11, stk. 5, 1. pkt. Aga- og etisku reglugerðini:

*Stk. 5, 1. pkt. Eingin avgerð kann verða tikin, áðrenn hin parturinn er hoyrdur í málinum innan eina rímuliga freist, sum viðkomandi kærunevnd ásetur.*

Yvirkærunevndin hefur ta fatan, at grundarlag kundi verið fyri at heimvíst málið til Aga- og Etiskunevndina til nýggja viðgerð, við tað at ítróttastjórin sjálvur ikki er hoyrdur. Viðmerkjast skal, at ongar nýggjar upplýsingar av avgerandi týdningi komu fram á hoyringsfundinum 8. oktober 2024, sum broyta faktum í málinum, at ítróttastjórin vísti hóttandi atferð á vøllinum eftir dystin, og í tveimum umførum royndi at sleppa frammat dómáranum. Eftir tilburðin á vøllinum fór ítróttastjórin inn í Bylgjuni, har tað eydnaðist honum at skumpa 4. dómáran.

Við tað at Yvirkærunevndin hefur havt hoyringsfund um málið, metir Yvirkærunevndin, at spurningurinn um sjálva útihýsingini og longdina á útihýsingini er búgvinn til endaliga støðutakan.

Í avgerðini hjá Aga- og Etiskunevndini 26. august 2024, verður ikki grundgivið fyri longdini á útihýsingini, ið er ásett at vera til endan á kappingarárinum 2027.

Einki fordømi er at finna í FSF-høpi um, at ein leiðandi persónur eftir dystarlok hefur víst hóttandi atburð á vøllinum, og - eftir at vera farin av vøllinum - seinni skumpar ein 4 dómara, í hesum føri inni í Bylgjuni. Yvirkærunevndin hefur tí spurt seg fyri, um líknandi føri í grannalondunum og kann staðfesta, at slík føri verða ikki revsað so strangt, sum tað verður gjørt her, og als ikki útihýsing í 3 ár.

Yvirkærunevndin metir, at tað er ikki prógv fyri, hvat ið ítróttastjórin hevði ætlan um, tá ið hann sýndi hóttandi atferð úti á vøllinum, við tað at hann varð steðgaður, áðrenn hann var nærhendis dómáranum. Slík hóttandi atferð vildi í mesta lagi givið ein ávaring, og kanska bót til felagið.

Tað er staðfest, at ítróttastjórin skumpar 4. dómáran inni í Bylgjuni, tá ið 4. dómárin er á veg til skiftingarhølið. Tá ið mett verður um júst hetta førið, er grundarlag fyri útihýsing, fyri slíkan harðligan atburð, sambært galdandi reglum. Tá ið hugt verður eftir grannalondunum, og eftir FIFA reglunum, er í minsta lagi grundarlag fyri burtuvísing í umleið 15 leikumfør.

Yvirkærunevndin metir tó, at talan er um eitt álvarsamt brot, at partur av dómárahópinum verður fyri hóttandi atferð, og at 4. dómárin verður skumpaður av fyrrverandi ítróttastjóranum. Ítróttastjórin ið er ein leiðandi persónur í einum ítróttarfelag, skal sýna góðan, sømuligan og fyrimyndarligan atburð.

Kærarinn vísir á, at misnøgd við dómáran er orsökkin til, at ítróttastjórin er lopin framav. Yvirkærunevndin heldur, at ítróttastjórin kann ikki skjóta seg undir misnøgd við dómáran sum umberandi viðurskifti fyri sín atburð. Tvørturímóti má verða væntað av slíkum leiðandi persónum, at teir vísa hógv í slíkum umstøðum, tí teir kunna hava avgerandi ávirkan á, hvussu ein fót bóltsdystur verður avgreiddur. Slíkir persónar kunnu tí sjáldan skjóta seg undir tað, ið hendir á vøllinum, sum umberandi

viðurskipti fyri sín óhóskandi atburð. Til dømis ónøgd við dómáran, kann í slíkum førum leggjast afturat fylgjandi:

”I forbindelse med idrætsudøvelse vil strafansvar også i en række andre sammenhænge kunne opstå for personer, der enten som trænere, ledere, officials eller lignende udøver forskellige opgaver ved afviklingen af sportsbegivenheder. Generelt gælder for disse personer, at de ikke vil kunne påberåbe sig den særlige situation, som de aktive idrætsudøvere i kampens hede kan være blevet anbragt i. Den kropslig kontakt, det hurtige spil og de impulsive reaktioner vil ikke kunne påberåbes som undskyldende omstændigheder fra disse personers side. Tværtimod må det af disse kunne forventes, at de udviser besindighed, da de ofte vil have en afgørende indflydelse på de forhold, hvorunder den idrætslige aktivitet rent faktisk bliver afviklet. Ved bedømmelse af sådanne personers eventuelle voldsudøvelse vil der derfor næppe kunne påvises undskyldende omstændigheder ud fra den betragtning, at handlingerne udspringer af begivenheder på banen.”

Bókin:

*Idræt & Jura*, 1. udgave 1. oplag, Nyt Juridisk Forlag 1997, Kap. 6 Straf og idræt af Bjørn Graae, tá dómari í rættarskipanini.

### **Grein 8. Atburður hjá nevndum og ábyrgdarpersónum (Lógir fyri FSF)**

1. *Allar nevndir og ábyrgdarpersónar hjá FSF skulu í virkseml sínum halda viðtøkur, reglugerðir, boð, avgerðir og Code of Ethics hjá FIFA, UEFA og FSF.*

2. *Allir persónar og felagsskapir, sum hava nakað við fót bólt í Føroyum at gera, skulu fylgja viðtøkunum og reglugerðunum hjá FIFA, UEFA, FSF og øðrum viðkomandi viðtøkum, umframt leiðreglurnar um fair play, uttanveltastøðu, integritet og ítróttaanda.*

### **13. Offensive behaviour and violations of the principles of fair play (FIFA Disciplinary Code)**

1. Associations and clubs, as well as their players, officials and any other member and/or person carrying out a function on their behalf, must respect the Laws of the Game, as well as the FIFA Statutes and FIFA's regulations, directives, guidelines, circulars and decisions, and comply with the principles of fair play, loyalty and integrity.

2. For example, anyone who acts in any of the following ways may be subject to disciplinary measures:

- a) violating the basic rules of decent conduct;
- b) insulting a natural or legal person in any way, especially by using offensive gestures, signs or language;
- c) using a sports event for demonstrations of a non-sporting nature;
- d) behaving in a way that brings the sport of football and/or FIFA into disrepute;

e) actively altering the age of players shown on the identity cards they produce at competitions that are subject to age limits.

#### **14. Misconduct of players and officials (FIFA Disciplinary Code)**

1. Players and officials shall be suspended for misconduct as specified below and may be fined accordingly:

*1) at least 15 matches or an appropriate period of time for assaulting a match official, including elbowing, punching, kicking, biting, spitting or hitting.*

Yvirkærunevndin metir, at fyrrverandi ítróttastjórin hjá NSÍ hefur brotið ásetingarnar, ið eru nevndar omanfyri. Yvirkærunevndin hefur mett, hvør revsingin fyri tilburðirnar skal vera, og hefur eftir eini ítøkiligari heildarmeting ásett revsingina til, at fyrrverandi ítróttastjórin hjá NSÍ fær forboð fyri at taka lut í virkseminum, ið hefur við fótbólt at gera til endan á kappingarárinum 2025.

#### **TÍ VERÐUR AVGJØRT:**

Avgerðin hjá Aga- og Etiskunevndini verður broytt soleiðis, at fyrrverandi ítróttarstjórin hjá NSÍ verður útihýstur frá at taka lut í øllum virkseminum hjá FSF, sum hefur við fótbólt at gera, til endan á kappingarárinum 2025.

Yvirkærunevndin hjá Fótbóltssamband Føroya, hin 5. nov. 2024



Andráss Holm Arge, formaður  
Løgfrøðingur.

Høgni J. Høgnesen, varaformaður.  
Løgfrøðingur.

Jens Erik Magnussen, nevndarlimur.  
Bankaráðgevi.

Durita Sigmundsdóttir Djurhuus, nevndarlimur.  
Løgfrøðingur.

Unn Augustudóttir Krákustein, nevndarlimur.  
Løgfrøðingur.